



# XUDAFƏRİN

“Xudafərin harayından qalan mən!..”



Qəzet 1932-ci ildən çıxır № 11-12 (6877-6878) 18 oktyabr 2023-cü il

18 OKTYABR DÖVLƏT MÜSTƏQİLLİYİMİZİN BƏRPASI GÜNÜDÜR

**DƏMİR YUMRUĞUN FİZİKİ VƏ MƏNƏVİ GÜCÜ - SEVİLƏN PREZİDENTİMİZ, QALIB KOMANDANIMIZ!**

*Prezident İlham Əliyev: “Şadam ki, son 20 il ərzində verdiyim bütün vədlər, qarşıma qoyduğum bütün vəzifələr icra edildi”*



15 oktyabr 2003 - 15 oktyabr 2023-cü il. Düz iyirmi ildir ki, İlham Heydər oğlu Əliyev Azərbaycan Prezidenti kimi dayanmadan fasiləsiz fəaliyyət göstərir. Xalqımızın böyük etimad göstərdiyi və prezident seçdiyi övladı kimi o da bu etimadı layiqincə doğrultdu. Dünyanın qlobal problemlərlə yaşadığı bu qarışıq zamanda özünün yürütdüyü məqsədyönlü daxili və xarici siyasəti ilə Azərbaycanımızın dünya dövlətləri cərgəsində özünün nüfuzlu yeri olduğunu göstərən böyük dövlət xadimi və qalib sərkərdə İlham Əliyev!

15 oktyabr 2023-cü il - özünün prezidentliyi müddətinin 20-ci ildönümünü günündə - Xankəndiyə üçrəngli dövlət bayrağımızın sancıldığı gündə məhz Xankəndidən xalqa müraciət etməsi və işğalda olan Qarabağımızın tam azad edilməsini rəsmən bütün dünyaya bəyan etməsi xalqımızın, ölkəmizin və eləcə də dünya tarixində şərəfli bir missiyanı uğurla tamamladığının sübutudur. Bu tarix həm də tariximizdə 218 illik işğalın sonu deməkdir! “Xalqa xidmət etmək mənim ən böyük vəzifəmdir” deyən hörmətli prezidentimiz cənab İlham Əliyev sözün əsl mənasında sözünə - vədinə əməl etdi, düşmən əsarətində qalan cənnət Qarabağımızı Ali Baş Ko-

mandan kimi işğalçılardan azad etdi. Aparılan döyüşlərin hamısından qalib çıxan sərkərdəyə dünya miqyasında birmənalı olaraq ən yüksək hərbi rütbə olan generalissimus rütbəsi verilir. Türk-islam ölkəsi olduğumuzdan dünyanın bəzi dövlətləri bizim bu möhtəşəm Qələbəmizi gözü götürməyindən, bu amili də qulaqardına vurur, dilə gətirmək istəmirlər. Onsuz da Azərbaycan xalqı, Türk dünyası, İslam dünyası cənab prezidentimiz İlham Əliyevin qətiyyətli iradəsini, nəhəng siyasi liderlik bacarığını, qalib Ali Baş Komandan kimi Şanlı Zəfər tarixi yazdığını çox aydın şəkildə görür.

İnsan həm cismani, həm də mənəvi varlıqdır. Mənəvi varlıq insanı yaşadan qüvvə olaraq onun arzu və ideyalarında gerçəkləşir. İnsanın öz arzularını gerçəkləşdirməyə fiziki ömrü çatmadıqda, onun ideyalarını davamçıları yaşadır, yerinə yetirir. Bu mənada yeni Azərbaycanın qurucusu olan Ulu Öndər Heydər Əliyevin vətənimizi azad görmək üçün başladığı işləri həm oğul kimi, həm də siyasi varis kimi cənab prezidentimiz İlham Əliyev uğurla davam etdirdi və şərəflə sona yetirdi. Əbəs deyil ki, 44 günlük şanlı Zəfər savaşından sonra Ulu Öndərin məzarı üstünə gələrək “xoşbəxtəm ki, ata vəsiyyətini yerinə yetirdim” dedi. Bu cümlənin məntiqindən çıxan əsas fikir budur ki, Ulu Öndər doğma övladı və siyasi varisi kimi

ölkəmizi işıqlı gələcəyə çıxarmaq üçün, vətənimizi - Qarabağımızı işğalçılardan azad etmək üçün qurduğu planları və ideyaları ona çatdırıbmiş. Xatırlayırsaq, Ulu Öndər: “Mən İlham Əliyevə özüm qədər inanıram” demişdi. Atasının və xalqının ona bəslədiyi etimad bu 20 ildə öz əməli fəaliyyəti ilə doğruldan prezidentimiz bu gün xalqın sonsuz sevgisini qazanmış liderdir.

2020-ci ilin 27 sentyabrında başlanan 2-ci Qarabağ savaşı prezident və Ali Baş Komandan kimi İlham Əliyevin dəmir yumruğunun hansı gücə qadir olduğunu bütün dünyaya görk elətdirdi. O Dəmir yumruq təkə fiziki güc olaraq yox, mənəvi güc - zindançəkic kimi də bir sıra məqamlarda siyasi təsir gücünü göstərdi. Cəbhə zonasında düşmənin başına enən dəmir yumruq fiziki olaraq düşmən ordusunu darma-dağın elədi. Eyni zamanda müharibə gedə-gedə mətbuat konfransı keçirdən ölkə başçısına bəzi bədnam ölkələrin bədnam jurnalistlərinin verdikləri ikibaşlı, qərəzli suallara da kreativ düşüncə ilə, dərin məntiqə verdiyi cavablar da dəmir yumruğa dönüb miskin başlarını əzdi, məkrli mövqe tutanların cılız beyinlərini dəmir yumruq kimi əzib iflic elədi.

15 oktyabr 2023-cü ildə prezidentlik dövrünün 20-ci ildönümü günündə Xankəndi, Xocalı, Əsgə-

ran, Ağdərə və Sərsəng su anbarında Dövlət bayrağımızı ucaldan Ali Baş Komandanımız bununla Qarabağımızın tam azad edildiyini bütün dünyaya bəyan etdi. Öz sözünü və gücünü diqtə etməyi bacaran siyasi dövlət xadimi kimi - xalqının və dövlətinin sevilen prezidenti kimi və generalissimus saydığı bütün apardığı haqq-ədalət uğrundakı döyüşləri zəfərlə başa vurmuş qalib sərkərdə - Ali Baş Komandan kimi adını - şöhrətini tariximizin və dünya tarixinin səhifələrinə qızıl hərflərlə yazdırdı cənab prezidentimiz İlham Heydər oğlu Əliyev! Bu möhtəşəm zəfəri ilə o, prezident kimi öz xalqının xoşbəxt gələcəyinin qarantı olduğunu sübut etdi. Bu misilsiz parlaq Qələbə ilə o, təkə bədnam qonşularımız olan erməniləri və Ermənistanı məğlub etmədi, o, həm də düşmənlərimizin havadarlarını - onlara pul, kapital yatıran milyonçu-milyarder-trilyarder mafiya qruplaşmalarını və həmçinin ermənilərə züly tutan, qəhmər çıxan ikiüzlü, haqsız nəhəng dövlətləri məğlub etdi. Dəmir yumruq döyüş meydanında düşmənlərimizi cismən əzib məhv etdiyi kimi, Dəmir yumruq söz - informasiya, havadarlıq cəbhəsində də haqsız düşmənlərimizin tərəfdaşlarının arxasını yerə vurdu.

Başqa sözlə, zəngin mənəvi - intellektual güc, iradə, siyasi qətiyyət sahibi olan prezidentimizin Dəmir yumruğu bir ölkə başçısı

kimi mənəvi olaraq düşmənlərimizin və havadarlarının miskin başlarını əzib - yerində oturdub, məğlubiyyətə uğratdığı kimi, Ali Baş Komandan kimi də 44 günlük qanlı-qadalı herb savaşında və 24 saatlıq antiterror əməliyyatında da Dəmir yumruq fiziki güc rəmzi olaraq düşmənlərimizin və separatçı qüvvələrin başına endirilməklə onları yox elədi.

Bir sözlə, ölkə başçımız İlham Əliyevin Dəmir yumruğu Ali Baş Komandan olaraq döyüş cəbhəsində düşmənlərimizi əzib məhv etdi, prezident olaraq da dünyanın ağıllı, çevik siyasi dövlət xadimlərindən biri kimi isə Dəmir yumruğunu intellekti, zəkası ilə nümayiş etdirib düşmənlərimizi və onların havadar mənfur tərəfdarlarını məğlubiyyətə uğratdı.

Biz bu cür mənəvi və fiziki Dəmir yumruq sahibi olan prezidentimizlə və Ali Baş Komandanımızla fəxr edirik! Yumruq həm də əldəki barmaqların birləşib güc təşkil etməsinin göstəricisidir! “Biz birlikdə güclüyük!” deyən və o gücü nümayiş etdirən prezidentimizlə bizim - Azərbaycan xalqının sarsılmaz birliyi əbədidir. Xalqımızla prezidentimizin sıx, ayrılmaz birliyi bizi Qalib Xalq, Qalib Dövlət etdi. Tanrı bu birliyi qorusun! Tanrı xalqımızı qorusun! Tanrı prezidentimizi qorusun! Tanrı Ali Baş Komandanımızı qorusun!

Şakir ALBALIYEV



## Tarix yazan əbədiyaşar LİDER



## "Tarix yazan əbədiyaşar lider" mövzusunda dəyirmi masa təşkil edilib

13 oktyabr 2023-cü il tarixdə Cəbrayıl rayonunda "Heydər Əliyev İli" çərçivəsində "Tarix yazan əbədiyaşar lider" mövzusunda dəyirmi masa təşkil edilib. Tədbirdə Cəbrayıl rayon İcra Hakimiyyəti Başçısının müavini Fəridə İbayeva, rayon İH aparatının məsul əməkdaşları, YAP fəalları, ziyalılar, ictimaiyyət nümayəndələri iştirak ediblər.

Tədbir Ulu Öndər Heydər Əliyevin və respublikamızın ərazi bütövlüyü uğrunda canından keçmiş şəhidlərimizin əziz xatirəsinin bir dəqiqəlik sükutla yad edilməsi ilə başlayıb.

Çıxış edən Ulu Öndər Heydər Əliyevin haqqında geniş məlumat verərək bildırıblər ki, Heydər Əliyev öz parlaq siyasi zəkası və istedadı sayəsində yeni Azərbaycanı, onun bugünkü gerçəkliklərini yaratmış və gələcəyə aparıcı yolları müəyyən etmişdir. Məhz buna görə də Azərbaycan tarixinin 1969-cu ildən beri yaşanan dövrü Heydər Əliyevin adı ilə sıx bağlıdır və tariximizə Heydər Əliyev dövrü kimi həkk olmuşdur.



Bu dövrün isə Azərbaycanın gələcək taleyi baxımından başlıca məzmunu azərbaycançılıqdır. Ümummilli Lider Heydər Əliyev öz adını bütün Azərbaycan xalqının qəlbinə həkk etmişdir. Heydər Əliyev Azərbaycan xalqının dövlətçilik təfəkkürünün, tarixin sınağından şərəflə çıxmış unikal idarəçilik məktəbinin, müasir ictimai-siyasi, fəlsəfi fikrin ən davamlı keyfiyyətlərinin canlı təcəssümüdür. Heydər Əliyevin siyasi hakimiyyətə qayıdışı ilə Azərbaycanın inkişafı, müstəqilliyi və gələcəyində müstəsna rol oynayan, daim xalqına arxalanan,

ona hər zaman dayaq olan ümummilli liderin uzaqgörən, pragmatik siyasəti nəticəsində ölkəmizin dövlətçilik tarixinin şanlı səhifəsi yazıldı. Qürurverici haldır ki, Ulu Öndərin memarı və qurucusu olduğu, hazırda böyük yüksəliş dövrünü yaşayan müstəqil Azərbaycan Respublikasının dövlət müstəqilliyi etibarlı əllərdədir. Dünya dövlətləri sırasında layiqli yer tutan Azərbaycanın Ulu Öndərimiz tərəfindən müəyyən edilən inkişaf xəttini dövlətimizin başçısı İlham Əliyev uğurla davam etdirir. Prezident İlham Əliyev də hər zaman milli-mənəvi dəyərlərə böyük hörmət göstə-

## İcra başçısının səyyar qəbülları Qaradağ rayonunda



Sentyabrın 28-də Cəbrayıl rayon İcra Hakimiyyətinin başçısı Kamal Həsənov əhalinin problemlərinin yerində öyrənilməsi və həll edilməsi məqsədilə növbəti səyyar görüş-qəbulu Bakı şəhəri, Qaradağ rayonu, Müşfiqabad qəsəbəsi, rayonunun akademik Mehdi Mehdizadə adına tam orta məktəbində keçirib. Qəbulda İcra Hakimiyyətinin başçısı Kamal Həsənov, aparatın məsul əməkdaşları və rayon sakinləri iştirak ediblər.

Səyyar görüşdə əhalini narahat edən problemlərin həlli üçün həyata keçirilən tədbirlərdən, ölkə ərazisində infrastrukturun yaxşılaşdırılması istiqamətində görülən işlərdən danışılıb. Çıxış edən Rayon İcra Hakimiyyətinin başçısı Prezident cənab İlham Əliyevin verdiyi tapşırıqların həyata keçirilməsi, əhalinin problemlərinin öyrənilməsi və operativ həlli üçün keçirilən bu cür görüşlərin önəmli olduğunu qeyd edib. Azərbaycan Respublikasının Prezidenti cənab İlham Əliyev tərəfindən qəbul edilən, əhalinin sosial müdafiəsinə və rifah halının yüksəldilməsinə yönəldilmiş qərarlardan danışaraq bütün bunların vətəndaşlara olan dövlət qayğısının göstəricisi olduğunu bildırıb.

Rayon rəhbəri qəbulda gələn vətəndaşların qaldırdıqları məsələlərin bir hissəsini yerində həll edib, digər məsələlər üçün isə müəyyən tapşırıqlar verərək həlli prosesini nəzarətə götürüb.

Sakinlər son illər işğaldan azad olunmuş ərazilərdə görülən işlərə, ən əsası da ölkəmizdə vətəndaşlara, şəhid ailələrinə, qazilərə göstərilən diqqət və qayğıya görə Prezident İlham Əliyevə, Birinci vitse-prezident Mehriban xanım Əliyevaya, rayon rəhbərliyinə dərin minnətdarlıqlarını bildırıblər.

## Şirvan şəhərində



Cəbrayıl Rayon İcra Hakimiyyətinin başçısı Kamal Həsənov növbəti səyyar görüş-qəbulu 13 oktyabr 2023-cü il tarixdə Şirvan şəhərində məcburi köçkünlər üçün salınmış şəhərciyin klubunda keçirib. Qəbulda rayon İcra Hakimiyyətinin başçısı Kamal Həsənov, RİH başçısı aparatının məsul əməkdaşları, həmin ərazidə müvəqqəti məskunlaşmış Cəbrayıl rayon sakinləri iştirak ediblər.

İcra başçısı çıxış edərək bildırıb ki, yerlərdə səyyar görüşlərin keçirilməsində məqsəd vətəndaşların problemlərinin öyrənilməsi, onları narahat edən məsələlərin yerində araşdırılması və qaldırılan məsələlərin ədalətli həllinə nail olunmasıdır. Daha sonra rayon rəhbəri cənab Prezident İlham Əliyevin xarici ölkələrə səfərlərindən, ölkəmizdə sosial-iqtisadi sahədə qazanılan uğurlardan, eləcə də işğaldan azad olmuş ərazilərdə aparılan abadlıq işlərindən və əhalinin sosial problemlərinin həlli istiqamətində həyata keçirilən tədbirlərdən söhbət açıb. Səyyar qəbul zamanı vətəndaşların təklif, müraciət və şikayətləri dinlənilib, icra hakimiyyətinin səlahiyyətlərinə aid olan məsələlərin yerində həll olunmasına rayon rəhbəri tərəfindən göstərişlər verilib, araşdırılmasına ehtiyac olan məsələlər isə nəzarətə götürülüb.

## Təbrik edirik!



### Müəllimlərimiz təltif olunublar

Azərbaycan Respublikasının Elm və Təhsil Naziri cənab Emin Əmrullayevin əmri ilə rayonumuzun ümumi-təhsil müəssisələrində çalışan bir sıra təhsil işçiləri Azərbaycan təhsilinin inkişafında göstərdikləri xidmətlərinə görə və "5 oktyabr - Beynəlxalq Müəllimlər Günü" münasibətilə təltif olunublar.

"Qabaqcıl Təhsil İşçisi" döş nişanı ilə

1. Sadıqova Kəmalə Vəliyeddin qızı - 6 sayılı tam orta məktəbin ingilis dili müəllimi

Fərxi Fərmanla

1. Ağayev Faiq Sabir oğlu - 10 sayılı tam orta məktəbin tarix müəllimi

2. Ağayeva Nəzakət Əvəz qızı - K.Məmmədov adına B.Mərcanlı kənd tam orta məktəbin riyaziyyat müəllimi

3. Əliyeva Kifayət Nazim qızı - Ə.Veyselov adına Sirik kənd tam orta məktəbin kimya müəllimi

4. Həşimova Aynur Məhəmməd qızı - V.Hüseynov adına Daş-



kəsən kənd tam orta məktəbin Azərbaycan dili və ədəbiyyat müəllimi

5. Quliyeva Sevinc Tofiq qızı - 6 sayılı tam orta məktəbin Azərbaycan dili və ədəbiyyat müəllimi

6. Şahverənov Əlqəmə Məhəmməd oğlu - V.İsmayılov adına Çərəkən kənd tam orta məktəbin Azərbaycan dili və ədəbiyyat müəllimi


7. Vəliyev Zaur Fəxrəddin oğlu - 8 sayılı tam orta məktəbin Azərbaycan dili və ədəbiyyat müəllimi

Təltif olunan müəllimlərimizi təbrik edir, gələcək fəaliyyətlərində uğurlar arzulayırıq.

Heydər Əliyevin 100 illik yubileyi münasibətilə bir neçə müəllim Ulu Öndər Heydər Əliyev siyasətinin təbliği istiqamətində səmərəli fəaliyyətinə görə xüsusi medallarla təltif olunmuşdur. Onların sırasında rayonumuzun müəllimlərindən Xəyal İslam qızı İsmayılovanın da adı vardır. Bu münasibətlə Xəyal müəlliməni səmimi qəlbədən təbrik edir, pedaqoji fəaliyyətində yeni-yeni uğurlar arzulayırıq.

"Xudafərin"





# Cəbrayıl şəhəri günü qeyd olundu



**Hər** il 4 oktyabr tarixinin Cəbrayıl şəhərinin düşmən işğalçılarından azad edilməsi şərəfinə Cəbrayıl şəhəri günü kimi qeyd olunması haqda ölkə prezidenti cənab İlham Əliyev Sərəncam imzalamışdır. Bu məqsədlə də bir sıra silsilə tədbirlər keçirilmişdir.

Belə tədbirlərin biri oktyabrın 3-də Azərbaycan Milli Xalça Muzeyində təşkil olunmuşdu. Cəbrayıl rayon İcra Hakimiyyəti əməkdaşlarının, YAP fəallarının, rayon ziyalılarının iştirakı ilə keçirilən tədbir Şuşa rayon tarix-diyarşünaslıq muzeyinin direktoru Azər Abdullayevin təşkilatçılığı ilə keçirildi. Əvvəlcə Ulu Öndər Heydər Əliyevin anadan olmasının 100 illiyinə həsr olunmuş və Muzey tərəfindən hazırlanmış film nümayiş olundu. Daha sonra Muzeyin iclas zalında rəsmi hissə başlandı.

YAP Cəbrayıl rayon təşkilatının sədri Arif Fərzəliyevə söz verildi. Arif müəllim bu gündü tarixin respublikamız və xüsusən də Cəbrayılılar üçün çox qürurverici gün olduğundan danışdı. Cənab prezidentin Cəbrayıl rayonuna, əhalisinə xüsusi qayğısından söz açıb bildirdi ki, bir sıra illər məhz rayonumuzla bağlıdır. Belə ki, prezidentliyə namizədliyi dövründə də, prezident seçildəndən sonra da cənab prezident ilk görüşünü biz Cəbrayılılarla keçirdib. Bundan başqa, rayon mərkəzi kimi ilk azad olunan rayon da Cəbrayıl oldu və bu müjdəni də televiziya xalqımıza cənab prezidentimiz çatdırdı. Eyni zamanda Türkiyənin Cümhurbaşkanı Rəcəb Tayyib Ərdoğanı işğaldan azad olunmuş rayonlar içərisində ilk dəfə Cəbrayılda qarşıladı, Cəbrayılda fəxri qarovul dəstəsi düzüldü və s.

“Kredo” qəzetinin baş redaktoru Ə.R.Xələfli çıxışında bu qələbənin qazanılmasında və bizə bu xoşbəxtliyi nəşib etməkdə Ali Baş

Komandan kimi İlham Əliyevin ünvanına xoş sözlər səsləndirdi. Cəbrayıl rayonunun adı ilə bağlı eramızın V-VII əsrlərinə aid olan Cəbrayıl Ata məqbərəsinin, qədim yaşayış məskəni olan Dağtumasdakı Divlər sarayı mağarasının, Hadrut rayonunun ilk adı olan Açoğlan adı ilə bağlı Açoğlan məbədinin adlarını xüsusi olaraq çəkdi və qeyd etdi ki, bu qədim tarixi yerlər gələcəkdə turist axını kimi də diqqətdə saxlanılmalıdır.

Yazıçı Elçin Hüseynbəyli, yazıçı - jurnalist Ramilə Qurbanlı, professor Tərhan Quliyev, fəlsəfə doktoru Tariyel Abbaslı, Əməkdar artist Yaqut Abdullayeva və başqaları çıxışlar edib, doğma Cəbrayılla bağlı təəssüratlarını bölüşüb, ixtisar hissələrini çatdırdılar.

\*\*\*

**İstiqlal Muzeyində yerləşən Cəbrayıl rayon Tarix-Diyarşünaslıq muzeyində də oktyabrın 4-də “Azadlığın mübarək, Cəbrayıl!” adlı ədəbi-bədii tədbir keçirildi. Şəhidlərin xatirəsinin anılması və Dövlət Himnimizin səsləndirilməsilə başlanan tədbirin aparıcısı Bəturə xanım Şirinli ilk sözü muzeyin direktoru Aytən xanıma verdi.**

Aytən Fətullayeva çıxışında 27 illik həsrətə 2020-ci ildəki 44 günlük Şanlı savaşa qəhrəman şəhid və qazilərimizin hünəri sayəsində son qoyulduğundan söz açdı. Cəbrayıl şəhərinin 4 oktyab-

rdə işğaldan azad edilməsi şərəfinə hər il 4 oktyabrın cənab prezidentimizin Sərəncamına əsasən Cəbrayıl şəhəri günü kimi keçiriləcəyini diqqətə çəkdi. Tədbir iştirakçıları, bütün Cəbrayılıları Cəbrayılın azad olunması gününün bayram edilməsi münasibətilə təbrik etdi və yaxın gələcəkdə Cəbrayıla qayıdışımızı arzuladı.

Muzeyin əməkdaşı Şəfa Hacıyeva Cəbrayıl şəhəri haqda tarixi-etnoqrafik yəndə məlumatı çatdırdı.

Muzeyin sabiq direktoru Tariyel Abbaslı, şəhid anası Səkinə İbrahimova, Qarabağ qazisi Akif Yunusov, “Xudafərin” qəzetinin baş redaktoru Şakir Əlifovlu və



başqaları Cəbrayılın azad olduğu günün ölkə miqyasında bayram edilməsi ilə bağlı sevinclərini bölüşdülər.

Akademik Mehdi Mehdizadə adına Cəbrayıl şəhər tam orta məktəbin 8-ci sinif şagirdlərindən Reyhan Baxşəliyeva, Mələkxanım Əsgərova, Fatimə Yusifli, Aytəkin Xosrovzadənin ifalarında “Həsret bitdi, Qarabağ” adlı kompozisiya nümayiş olundu.

Axırda tədbir iştirakçıları xatirə şəklə çəkildilər.

Qeyd etdim ki, Cəbrayıl şəhəri günü şərəfinə rayonumuzun digər məktəblərində və müəssisələrində də bayram ovqatlı silsilə tədbirlər keçirilmişdir.

ƏLİFOĞLU



**Heydər Əliyev - 100**

## Yeni hüquq sistemimizin qurucusu

Çoxəsrlik dövlətçilik ənənəsi olan Azərbaycan Respublikasının ədliyyə sisteminin xalqımızın müstəqillik uğrunda mübarizəsini, onun keçmişini əks etdirən zəngin tarixi vardır. Şərqi ilk demokratik dövləti olan Azərbaycan Xalq Cümhuriyyətində ədliyyə fəaliyyətinə xüsusi əhəmiyyət verilərək, Ədliyyə Nazirliyi dövlətimizin yarandığı vaxt - 1918-ci il may ayının 28-də təsis edilmişdir.

Həmçinin ədliyyə orqanları və məhkəmələrin fəaliyyəti ilə bağlı bir sıra qərarlar qəbul edilmiş, o cümlədən 1918-ci il noyabr ayının 14-də Azərbaycan Məhkəmə Palatasının Əsasnaməsi, noyabrın 22-də isə Ədliyyə Nazirliyinin Əsasnaməsi təsdiq edilmişdir.

1933-cü ildə məhkəmələrin, prokurorluğun, istintaqın birləşdirilməsi, vahid məhkəmə siyasətinin həyata keçirilməsi, bütün hakimiyyət orqanlarının, təsərrüfat müəssisələrinin, ictimai birliklərin və fiziki şəxslərin hərəkətlərinin qanuniliyini müşahidə etmək məqsədilə Xalq Ədliyyə Komissarlığı yenidən təşkil edilmiş, onun səlahiyyətinə qanun layihələrinin hazırlanması, qanunların şərh, məhkəmə kadrlarının hazırlanması, əhaliyə hüquqi yardımın təşkili, penitensiar sistemin idarə olunması, Ali Məhkəməyə, Dövlət prokurorluğuna və vəkillərə rəhbərlik etmək funksiyaları daxil edilmişdir.

Təsədüfi deyil ki, 1993-cü ildə Ulu Öndərimiz qarşıya qoyduğu vəzifələri belə bəyan etmişdi: “Azərbaycan Respublikasında demokratik, hüquqi dövlət qurulmalıdır. Azərbaycan dövləti demokratik prinsiplər əsasında fəaliyyət göstərməlidir, öz tarixi, milli ənənələrindən bəhrələnməklə, dünya demokratiyasından, ümumbəşəri dəyərlərdən səmərəli istifadə edərək demokratik dövlət quruculuğu yolu ilə getməlidir”. Bütün işlərində ardıcıl olan və qarşıya qoyduğu məqsədlərə nail olan Ulu Öndər 1997-ci ildə demişdi: “Biz istəyirik ki, dövlətimiz tam demokratik, tam hüquqi, tam dünyəvi bir dövlət olsun. Bunun üçün də Azərbaycanda demokratiyanın bərqərar olması, inkişaf etdirilməsi, hüquqi aliliyin təmin olunması əsas vəzifəmizdir”.

Azərbaycan dünyada yüksək imicə malik olan ölkə kimi tanınır, dövlətimiz nüfuzlu beynəlxalq təşkilatlarda təmsil olunur, 155 dövlətin dəstəyi ilə BMT-nin Təhlükəsizlik Şurasının qeyri-daimi üzvüdür, paytaxt Bakı mötəbər beynəlxalq tədbirlərin keçirildiyi ideal məkandır.

Yüksək qürur hissi ilə deyə bilərik ki, möhkəm bünövrə üzərində formalaşmış Azərbaycan dövləti sürətli inkişaf dövrünü yaşayır. Ölkə Prezidenti cənab İlham Əliyevin rəhbərliyi ilə həyata keçirilən düşünülmüş iqtisadi siyasət və misilsiz əmək nəticəsində Azərbaycan bölgənin aparıcı dövlətinə çevrilmişdir.

Azərbaycan zəngin ölkədir, onun istedadlı insanları, tükənməz təbii sərvətləri var, lakin bizim ən böyük sərvətimiz Heydər Əliyevin siyasi irsidir.

Heydər Əliyevin hüquqi dövlət quruculuğunda zəngin irsinə nəzər salarkən Uinston Çerçilin sözlərini xatırlatmaq olar: “Dövlət xadiminin siyasətçidən fərqi ondadır ki, siyasətçi növbəti seçkiləri, dövlət xadimi isə gələcək nəslə düşünür”.

Azərbaycanın sabahını, xalqımızın rifahını daim düşünən Ümummilli Liderimiz Heydər Əliyev ədliyyə orqanlarının həmişə təkmilləşdirilməsi istiqamətində mühüm tədbirlər görmüş və bu sahəni diqqətdə saxlamışdır.

Bu gün tam əminliklə söyləyə bilərik ki, hələ çox-çox illər sonra da gələcək nəsillər dahi şəxsiyyət Heydər Əliyevin misilsiz əməyi nəticəsində yaradılmış yeni hüquq sisteminin bəhrəsini görəcek və onun Azərbaycanda demokratik hüquqi dövlət quruculuğu sahəsində əvəzsiz xidmətlərinin şahidi olacaqlar.

**İnqilab QULİYEV,**

*Cəbrayıl rayon qeydiyyat şöbəsinin rəisi*





Seymur ailənin ilk övladı olduğundan valideynləri Elsevər və Gülnarə onun qarasına uçurdular, hər cür qayğısını çəkib əzizləyirdilər. 1993-cü ilin 14 aprelində Uca Yaradan ailəyə 2-ci oğul payını da bəxş etdi. Seymuru adına yaraşdırıb (uyğunlaşdırıb) onun adını da Teymur qoymuşdular. Beləcə, gənc ailədə Seymur və Teymur adlı iki oğul övladı böyüyürdü. Ancaq Seymur elə uşaqlığından ailədə özünü böyük qardaş kimi aparır, yaşından asılı olmayaraq böyüklərə məxsus təmkinlilik, qayğıkeşlik hissləri nümayiş etdirirdi. Seymur gözünü açıb Binəqədi rayonu, Rəsulzadə qəsəbəsini görmüşdü. Ancaq ağıl kəsən vaxtlardan öyrənilmişdi ki, babası Teyfur kişi və nənəsi Suğra xanım 1972-ci ildə atası Elsevər 1-ci sinfi bitirəndən sonra Cəbrayılın Məzrə kəndindən köçüb Bakı Şəhərində yaşayıblar. Atası Elsevər isə 1990-cı ilin 5 oktyabrında öz dayısı qızı olan və o vaxtlar Cəbrayılın Mahmudlu stansiyasında yaşayan Allahverdiyə Gülnarə Xəlil qızı ilə ailə həyatı qurub. 1993-cü ildə isə anasıgilin ailəsi doğma Cəbrayıldan məcburi köçkün düşüblər. Yaşa dolduqca doğmalarının yurd nisgilli ilə yaşadıklarını, yurd həsrətilə dünyadan köçdüklərini gördən Seymur Mahmudov öz daxili aləmində bunu kişilik qüruruna sığdırma bilmirdi. Ona görə də qisas almaq, yurdu yağı pəncəsindən qoparmaq barədə fikir-xəyal eləyirdi. Onu da bildirdi ki, torpağı, yurdu vətənin qeyretli, mübariz oğulları almalıdır. Bu məntiqlə də özündəki fiziki gücü formalaşdırmaq üçün idmanla, güləşlə məşğul olmağa qərar verdi. Bir sıra yarışlarda özünü sınadı, uğurlar qazandı. Artıq özünü düşmən qarşısında basılmaz kişi kimi, qəhrəman er kimi hiss edirdi. Seymur ona görə də həqiqi hərbi xidmətinə başa vurduqdan bir müddət sonra yenidən vətənə xidmət yolunu seçdi. Bu niyyətlə də 2012-ci ilin 14 iyunundan DİN-in Çevik Polis Alayına yazıldı, serjant rütbəsi ilə xüsusi təyinatlı dəstədə xidmətə başladı.

Ləyaqətli, fədakar xidməti müqabilində "10 illik qüsursuz xidmətə görə" 3-cü dərəcəli medalla təltif olundu. 2020-ci ildə torpaqlarımızın işğalçılardan azad olunmasına çox sevinmişdi. Dədə-baba yurdu olan Cəbrayıl artıq azad idi və bəlkə də, ürəyində doğma yurduyla bağlı planlar da qurmuşdu. Ancaq separatçıların hərdən atəşkəsi pozmaları, Xankəndinin, Xocalının, Xocavəndin, Ağdərənin hələ tam nəzarətimizə keçməməsi də Seymuru narahat edirdi. Düşmənin kapitulyasiya aktına imza atandan sonra da həyasızlıq etməsi, azğınlaşması onu varıandan yox edirdi. Ürəyində onlara bu azğınlıqlarına görə axırıncı qulaqburması verməyin zərurətini düşünürdü. "İlan ildiz görməyə ölməz" məsələmizdəki kimi, bu məlun düşməne sonuncu öldürücü zərbəni vurmaq barədə yollar fikirləşirdi. Ali Baş Komandanımızın da bəyanatlarından anlayırdı ki, düşmən xoşluqla yola gəlməse, onu zorla yerində otuzdurmaq lazım gələcək. Buna görə də belə bir məqamın gəlməsi anını gözləyirdi Seymur. Düşmənin fasilələrlə törətdiyi terrorun, atəşkəs rejimini pozmasının qarşısını almaq məqsədilə ordumuzla yanaşı, xüsusi təyinatlı polislerimiz də möhkəmləndirilmiş iş rejimi

Mahmudov Seymur Elsevər oğlu 1991-ci ilin 12 iyulunda Bakı şəhərində dünyaya göz açmışdı. 1997-2008-ci illərdə Bakıdakı 246 sayılı məktəb-liseyde orta təhsil almışdı. 2009-cu ilin oktyabrında əsgəri xidmətə yollanmış, Zaqatala rayonunda sərhəd qoşunlarında xidmət göstərmiş və 2011-ci ilin martında ordudan tərxis olunmuşdu.

## ARZULARINI VƏTƏNƏ QURBAN VERƏN POLİSİMİZ



mində idilər. Separatçı qüvvələrin dərini vermək məqsədilə Seymur Mahmudovla birgə bir qrup polis eməkdaşımız ən təhlükəli mövqelərə yollanmışdılar.



Həmişə olduğu kimi, bu dəfə də bizimlə açıq döyüşə girməyə cürəti çatmayan ermənilər yenə tülkü sifətlərini göstərdilər: Xocavənd rayonu ərazisindəki yola ağır partlayıcı maddə - mina qoydular. Seymurgil polis maşınıyla həmin ərazidən keçəndə namərd düşmənin yola qoyduğu partlayıcı qurğunun partlaması nəticəsində yeddi nəfər polisimiz şəhid oldu. Sentyabrın 19-da 7 nəfər polisimizin minaya düşməsi ilə həlak olan 7 nəfər polisimizdən biri də Seymur idi. Düşmənin azğınlaşmasının növbəti bir forması idi bu. Artıq həddini aşan bu həyasızlığın qarşısını almaq lazım idi. Bu səbəbdən də 20 sentyabrda Ali Baş Komandanın göstərişi əsasında ordumuz düşmənin separatçı ünsürlərini məhv etmək üçün Qarabağda antiterror əməliyyatına başlandı. 2-ci Qarabağ müharibəsində 44 gündə sarsıdıcı zərbə ilə düşməni məğlub etmişdikse, bu dəfəki antiterror əməliyyatında 24 saat ərzində terrorçulara ağır zərbə endirildi. Bunun nəticəsində sentyabrın 21-də terrorçu qruplaşma ağ bayraq qaldırmaqla təslim oldu. Beləliklə, Xankəndindəki qondarma rejim - Arsax Respublikası süquta uğradı. Qarabağımızın bütün ərazisində üçrəngli şanlı Azərbaycan bayrağı dalğalanmağa başladı. Mən deyirdim ki, polis serjantı Mahmudov Sey-

mur Elsevər oğlunun və onun 6 nəfər polis silahdaşının bu yolda şərəflə şəhidliyə ucalmaları uğurlu antiterror əməliyyatının başlanğıcı oldu. Onların da, digər şəhidlərimizin də qisasları düşməndən alındı, onlar bu tam Qələbəmizi cismən görməsələr də, indi onların ruhları şaddır. Vətənimiz özünün azadlığına qovuşdu, qondarma Arsax Respublikasının varlığına son qoyuldu.

Seymur Mahmudovu sentyabrın 20-də böyük bir izdiham son mənzilə yola saldı. Cəbrayıl rayon İcra Hakimiyyətinin başçısı Kamal Həsənov öz kollektivi ilə, YAP Cəbrayıl rayon təşkilatının sədri Arif Fərzəliyev partiya fealları ilə, rayonumuzdan olan deputat Ceyhun Məmmədov və digər rəsmi və qeyri-rəsmi şəxslər vətənin oğul dediyi övladıyla şərəflə vidalaşdılar. Onu Binəqədi rayonundakı Şəhidlər Xiyabanında torpağa tapşırıdılar. Yarım qalan arzularını vətən yolunda qurban verdi cəsur polisimiz Seymur Mahmudov.

Cəbrayıl rayon İcra Hakimiyyətinin eməkdaşı Sənan Nəriman oğlu Əsədovun qohumu olduğundan, mən şəhid Seymur Mahmudovun yaşadığı ünvanı onunla getmişdim. Atası Elsevərlə, qardaşı Teymurla görüşdük - söhbətləşdik.

Dərd acı, itki ağır idi. Atası Seymurla bağlı xatirələrini dilə gətirdi, oğlum haqq yolunda qurban getdi. Gözlənilmədən, qəflədən oldu onun gedışı. Evlənməyini istəyirdik. Bir dəfə söz açdım, evlənməyindən söhbət saldım bu yaxınlarda. O da elə bil şəhid olacağını bilirmiş kimi dedi ki, qoy gedim, qayıdıb gələrsə, söhbət edərək dedi. Çox ailəcanlı idi. 11 il idi ki işləyirdi, aldığı maaşı bir kəlmə də olsun demədən gətirib evə verərdi. Mən ondan yana həmişə narahat idim, elə bil haçansa onu itirə biləcəkmis kimi həyəcan keçirirdim. Zəng edərdim bir az evə gələn kimi ki hardasan. O da narahat olma, gəlirəm deyərdi.

Qardaşı Teymur da Seymuru təbiətə sakit, böyüyə hörmət edən, düzlük tərəfdarı olduğundan danışdı. Dedi ki, mən ondan 2 yaş kiçik olsam da, mənim evlənməyimi istədi. Mənim Mədinə adlı bir qızım da var. İndi də fikirləşirdik ki, onun toyunu edək. O da vətən yolunda qurban getdi... - deyib qəhərsiləndi. Atanın, qardaşın bu nisgilli sözləri mənə də qəhərə boğdu:

**Könlü alınmayanım,  
Taxtı salınmayanım.  
Əzrayıl səni sevdi,  
Toyu çalınmayanım.**

Məkanın cənnət olsun, Seymur qardaşımız!

Şakir Əlif oğlu ALBALIYEV

## Şahmat turniri keçirilib



Oktyabrın 7-də Sumqayıtdakı Şahmat məktəbində 1-ci Qarabağ müharibəsi şəhidi Söhrab Əhməd oğlu Məmmədovun xatirəsinə həsr olunmuş şahmat yarışını keçirildi.

Şəhidlərin xatirəsi bir dəqiqəlik sükutla yad edildi. Açılış üçün ilk söz Abşeron - Xızı Regional İdman və Gənclər İdarəsinin rəisi Rəfət Mahmudzadəyə verildi. Dünyada idman ölkəsi olaraq tanınan ölkəmizin idman şərəfini qorumaq üçün həmişə çevik, savadlı gənclərin rolundan danışan Rəfət müəllim bu yarışın iştirakçılarna da uğurlar arzuladı.

Cəbrayıl RİH-nin Dağtumas kəndi inzibati ərazi dairəsi üzrə nümayəndəsi Məhəmməd Mahmudov, yarışın keçirilməsinin təşəbbüskarı və turnirin təşkilatçısı olan 1-ci dərəcəli şahmatçı, qazi Rasim Ağaqlı oğlu Eyvazov, Söhrab Məmmədovun komandiri olmuş Sevindik Məmmədov, Söhrabın qardaşları Vahid və Malik çıxışlar edib, turnirin gedişinə uğurlar arzuladılar.

Yarış iştirakçıları arasında püşkatma keçirildi və yarışda şahmatçılar şahmat taxtası arxasında bacarıqlarını nümayiş etdirdilər. Gərgin və obyektiv mübarizə şəraitində həyəcanlı dəqiqələr başlandı və bir neçə saat davam etdi.

Yarışın nəticələrinə görə oğlanlar arasında 1-ci yeri Yunis Mahmudzadə, 2-ci yeri Rüstəm Rüstəmov, 3-cü yeri Allahverdi Həmidov layiq görüldülər.

Qızlar arasında isə 1-ci yeri Leyla Rzalı, 2-ci yeri Nürten Nuriyeva, 3-cü yeri isə Selcan İsmayıl özləri üçün təmin etdilər.

Sonda mükafatlandırma mərasimi oldu. Qaliblər Fəxri Fərmanlarla, pul mükafatları ilə mükafatlandırıldı.


Şakir ALBALIYEV











rix-diyarşünaslıq Muzeyi və onun işçiləri haqqında da cəsarətlə, ürəklə söyləyirəm. Muzeyin xilaskarı olan muzeyin sabiq direktoru filologiya üzrə fəlsəfə doktoru Tariyel Abbaslı muzeydə olan daşınar əşyaların əksəriyyətini mənfur ermənilərin caynağına düşməkdən xilas elədi. İndi bu muzey Bakıda İstiqlal Muzeyinin binasında fəaliyyət göstərir. Tariyel müəllim təqaüdə çıxdıqdan sonra bu posta muzeyin fəal, çalışqan və təcürbəli əməkdaşı olan Ayten xanım sahib çıxıb. Zərif cinsin nümayəndəsi olan Ayten Fətullayevanın bu məsul vəzifəyə sahib çıxmağı halal haqqdır, özü də belə bir işin altına girmək insandan bacarıq, qoçaqlıq, vətənpərvərlik, fədakarlıq tələb edir.

Aidə və Aişə adlı qızları var. Burada diqqətimi bir məqam da özünə çəkdi: Ayten xanım 1990-cı ildən muzeydə bələdçi kimi işə başlayıb. O vaxtdan 33 il keçir. 33 il bir qərinedir. Deməli, Ayten Fətullayeva bir qərinedir ki, muzeyşünas kimi çalışır. Xeyli vaxtdır. Bu müddət ərzində o, muzey bələdçisi kimi də, fond müdiri kimi də yüzlərlə zəvvara muzey əşyalarının dilini açıb danışdırıb, tariximizin müxtəlif çağlarının maddi sübutu olan eksponatlarını tamaşaçıların gözündə canlandırıb. Bu da vətənpərvərlik duyğusunu aşılamaqdır əslində. Çünki xalqımızın bu zəngin maddi-mədəni irsi olan muzey əşyalarını təqdim etmək bir hünərdir, tamaşaçılarda vətənə və

## Muzeyşünas tarixin dilini biləndir

Bir dəfə tarixi mövzuda bir söhbət danışdım. Mənə qulaq kəsilənlərdən biri söhbətimə o qədər aludə olmuşdu ki, birdən özündən ixtiyarsız qəflətən mənə qayıdıb soruşdu ki, sən o vaxtlar var idin? Yeni demək istədi ki, sən o danışdığın hadisələrin şahidi olmusan ki? Yəqin ki, tarixi hadisələri danışığımda elə real, canlı təsvir etmişəm ki, həmin məni dinləyən şəxs özündə belə bir əminlik hissi oyadı ki, mən şahidi olduğum hadisəni danışiram. Mən o adama sarı baxıb, bir söz demədən söhbətimi davam etdirdim.

İndi o məqamı hərdən xatırlayıram və düşünürəm ki, burada iki məqam var. Yəni bu epizoda iki yöndən yanaşmaq olar: biri, sual verəni qınamaq olar ki, bəyem tarixçilər tarixi hadisələri görüb danışdırlarmı? Əlbəttə, öyrənilə bildiklərini bizlərə çatdırırlar. İkincisi, bu sualı doğuran amil danışanın hadisələri təbii təsvir edə bilməsindən asılıdır, demək, tarixdən bəhs açan şəxsin hadisələri inandırıcı şəkildə təqdim edə bilmək bacarığıdır.

Fikirləşirəm ki, əsl tarixçi elə tarixi hadisələrin içində olubmuş kimi canlı və inandırıcı tərzdə tarixdən bəhs açmalıdır. Tarixdən elə söhbət eləməlidir ki, danışdıqlarını dinləyənlə təlqin etməyi, aşılamağı bacarsın. Söhbət açdığı antik dövrün, qədim dövrün, orta əsrlər dövrünün, müasir tarixin ab-havasını ruhunda daşmalı və danışdığında yaşatmalıdır.

Ta qədim zamanlardan üzü bu yana tarixdən bizə maddi sübut kimi miras qalan əşyalar - tarixi eksponatlar da vardır ki, bunlar da muzeylərdə qorunub saxlanılır və zəvvarlara nümayiş olunur. Bu məntiqdən düşünəndə muzey işçisi olmaq tarixin dilini bilmək anlamına gəlir. Çünki hər biri müəyyən tarixi dövrlə yaşid olan eksponat həm də o dövr tarixinin izindən soraq verən əşyadır. O əşya haqda məlumatı çatdıran muzeyşünas isə tarixin sirlərindən agah olmalı, eksponatı tarixin yaşidi kimi danışdırmağı bacarmalı, eksponatın özünü dilləndirməlidir. Bu mənada muzeyşünas bəhs açdığı tarixi dövrdən - qədim zamandan qonaq gəlmiş adam təsiri oyatmalıdır.

Mən muzey işçilərinə həmişə həssəd aparmışam, onlara möcüzə kimi baxmışam. Elə zənn etmişəm ki, onlar qədim dövrün insanları olaraq bizim zəmanəmizə qonaq gəliblər ki, bizləri təmsil elədikləri muzeyin əşyaları ilə bağlı məlumatlandırırınsızlar. Çünki onların təqdimatında bizə muzey əşyaları sanki (onların dilləri vasitəsilə) dil açıb danışirlar. Bəli, muzeyşünas tarixin dilini biləndir; muzeyşünas tarixi eksponatları danışdırandır. Muzeyşünasın təqdimatında muzey əşyası dil açıb danışır.

Bu dediklərimi Cəbrayıl rayon Ta-



Bu keyfiyyətlər hamısı Ayten xanımın simasında cəmləşib. Belə ki, 15 avqust 2021-ci ildən muzeyin direktor vəzifəsini üstünə götürəndən bu günəcən demək olar ki, dayanıqlığı - istirahətliyi olmayıb. O, hər vaxtları muzeyin işində canlanma yaradır, vaxtaşırı olaraq mədəni-kültüvi tədbirlər keçirir. Bu tədbirləri o, həm də şəhidlərimizin xatirəsi işığında reallaşdırır. Qeyd edim ki, Ayten xanım özü də 1-ci Qarabağ müharibəsi şəhidi Nurəddin Fətullayevin bacısıdır. Özü də təbiətə çox həssas və kövrək, duyğusal təbiətə sahibdir. Muzeyə rəhbər təyin olunduğu vaxtdan mən onu həmişə fəal, çalışqan görmüşəm. Məni də həmişə tədbirlərə dəvət edir. Etiraf edim ki, mən onun tədbirlərinin hamısına vaxt edib gələ bilməmişəm. Məndən inciyəntəhər də olub belə olanda. Mən də ona demişəm ki, axı bu tədbirləri çox tez-tez keçirdirsen. Adamın hamısına gəlib iştrak etməyə vaxtı çatmır axı. O da deyir ki, neynim bəs, Şakir müəllim, sakit, hərəkətsiz də dayanmaq olmur, işləmək, fəaliyyət göstərmək lazımdır. Düzü, mən ondakı bu qaynar enerjiyə də həssəd aparıram. Ona bu enerjiyi verən hər şeydən öncə, onun vətən təəssübkeşliyidir, fədakarlığıdır, özünü öz işi uğrunda hələşeyid (hələk-şəhid) eləməyidir. Bəli, Ayten Fətullayeva vəzifə postunda da, iş başında da özünü fəda edir - buna el dilincə, özünü hələk-şəhid eləmək deyirlər.

İstərdim Ayten xanımın rəsmi kimliyi ilə də oxucuları yığcam da olsa tanıdım: Fətullayeva Ayten Məhəmmədəli qızı 1971-ci ildə may ayının 19-da Cəbrayıl rayonunda anadan olub. 1978-ci ildə C.Əhmədov adına Cəbrayıl rayon 1 sayılı orta məktəbinə gedib. 1988-ci ildə həmin məktəbi bitirib. 1989-cu ildə Ə.Hüseynzadə adına Azərbaycan Dövlət Mədəniyyət və İncəsənət Universitetinə daxil olub. 1994-cü ildə mədəni-maarif işçisi, öz-fəaliyyət teatr kollektivinin rəhbəri ixtisasını bitirib. 1990-cı ildən muzeydə bələdçi, 2001-ci ildən muzeydə fond müdiri işləyir, 15 avqust 2021-ci ildən muzeyin direktoru vəzifəsini icra edir.

xalqımıza qarşı hüsn-rəğbət hissi yaratmaqdır. Bu qədər zəngin tarixi eksponatları yadigar qoyub getmiş əcdadlarımızın yüksək mədəniyyətə malik olduğunu muzeyə gələn tamaşaçılara nümayiş etdirmək özü də bir vətənpərvərlik dersi keçməkdir. Bir qərinə ərzində Ayten xanım belə şərəfli missiyanı ləyaqətlə daşıyıb.

Budur, artıq 2 ildən çoxdur ki, muzeydə direktor vəzifəsini icra etməklə yenə öz işini uğurla davam etdirir. Bilir ki, muzey nə deməkdir, muzey işçisi olmaq hansı məsuliyyətdən xəbər verir. Buna görə də öz işçiləri ilə də məsuliyyətlə, nəzakətlə və qayğıkeşliklə davranır, özünü doğma kollektivinə sevdilir. Səkinə İbrahimova, Bəturə Şirinli, Şəfa Hacıyeva, Kifayət Məmmədova, Samirə Şahməmmədova, Solmaz Verdiyeva, Mahir Verdiyev, İldırım Məmmədov... Bu muzey əməkdaşları ilə Ayten xanımı həmişə mehriban bir ailə üzvü kimi görüb müşahidə etmişəm. Kollektivdə səmimiyyətin, doğmalığın olması çox gözəl nemətdir.

Aşiq gördüyün çağırır deyiblər. Bir jurnalist - yazar kimi mən Ayten Fətullayevanın öz işçiləri ilə belə mehriban bir ünsiyyət yaratdığını görüb müşahidə elədim. Bu da bir rəhbər kimi Ayten xanımın zərif təbiətinin, humanistliyinin təzahürüdür.


Elə bu məqama diqqət edəndə birdən də fikirləşirəm ki, bəs bizim Ayten müəllimə necə olmalıdır ki?! Belə olmalıdır də! Çünki bir qərinedir ki, cansız əşyaların - daşın, demirin və s.-nin dilini bilən və onları muzey eksponatları kimi danışdırıb-dilləndirməklə tamaşaçılara təqdim etməyi özünə peşə edən Ayten xanımın özü ilə bir kollektiv təşkil edən insanlarla dil tapmasına nə var ki! Bunun üçün öz işini bilmək, sevmək və həssas, qayğıkeş bir təbiətə malik olmaq gərəkdir. Maşallah olsun ki, bu keyfiyyətlər də bizim Ayten xanımın canında-qanındadır. Ayten xanıma öz doğma kollektivi ilə birgə doğma Cəbrayılımda muzeyşünaslıq fəaliyyətlərini davam etdirmək nəsis olmasını arzulayıram!

Şakir ALBALIYEV

Vida sözü

## VAHİD GƏLDİ, VAHİD GETDİ...

O, ruhən, qəlbən, bütün varlığıyla müəllim idi, əsl ziyalı idi. Bütün mənalı həyatını təhsilə, gənc nəslin təlim-tərbiyəsinə həsr etmişdi. Sevimli həyat yoldaşı Sevil müəllimin vaxtsiz vəfatından sarsılmışdı, heç cür özünü ələ ala bilmirdi. Axı həyatın



keşməkeşli yollarında, xüsusilə köçkünlük illərində Sevil müəllim ona, o da Sevil müəllimə arxa, dayaq olmuşdu. Tale onu və ailəsini Beyləqan rayonunun Gödəklər kəndinə gətirib çıxarmış, həmin kəndin məktəbində çalışaraq üç övlad böyütmüşdülər. 2007-ci ildə el-obadan ayrı düşməmək üçün Biləsuvar rayonu ərazisində salınmış Cəbrayıl köçkün qəsəbəsində məskunlaşmış, burada da müəllimlik fəaliyyətlərini davam etdirmişlər. Çoxlu sayda yetirmələri var.

Qarayev Vahid Hacı oğlu 1951-ci ildə Cəbrayıl rayonunun Daş Veysəlli kəndində, qabaqcıl təsərrüfat işçisi, iki dəfə Qırmızı Əmək Bayrağı ordenli Hacı Qarayevin ailəsində dünyaya göz açıb. 1965-ci ildə Minbaşılı kənd səkkizillik məktəbini bitirib. Təhsilini M. Qorki adına qəsəbə orta məktəbində davam etdirib. O, 1968-1969-cu tədris ilində Minbaşılı kənd orta məktəbində şagird birliyi təşkilatının sədri, 1969-1970-ci illərdə kitabxanaçı, 1970-1971-ci illərdə isə laborant olaraq fəaliyyət göstərmişdir. 1969-cu ildə H. Zərdabi adına Kirovabad (indiki Gəncə) Dövlət Pedaqoji İnstitutunun Azərbaycan dili və ədəbiyyatı fakültəsinə daxil olub. 1975-ci ildə həmin ali təhsil müəssisəsini bitirərək orta məktəbdə Azərbaycan dili və ədəbiyyatı müəllimi ixtisasına yiyələnib. Qiyabi təhsil almaqla 1971-ci ildən 1977-ci ilə kimi Minbaşılı orta məktəbində ixtisası üzrə müəllim işləyib. 1978-ci ilin sentyabr ayından 1980-ci ilin avqust ayına kimi Cəbrayıl Rayon Xalq Maarif Şöbəsi yanında Metodkabinenin müdiri vəzifəsinə irəliləyib. 1980-1987-ci illərdə Daş Veysəlli kənd orta məktəbin direktoru olaraq əmək fəaliyyətini davam etdirib. Köçkünlük illərinə qədər müəllim olaraq fəaliyyət göstərib. 1994-2007-ci illərdə Beyləqan rayonu Rövşən Əliyev adına Gödəklər kənd orta məktəbində müəllim, direktor işləyib. Əmək fəaliyyətini Biləsuvar rayonu 10 sayılı Cəbrayıl köçkün qəsəbəsində fəaliyyət göstərən Cəbrayıl rayonu Dəməşlaq kənd tam orta məktəbində başa vurub...


Vahid müəllim çox qayğıkeş, həssas bir insan idi. Həmişə onun qayğılı, səmimi münasibətini hiss etmişəm. Müəllimim olmasa da, onu həmişə özümə müəllim bilmişəm. Onun haqqında keçmiş zamanlarda yazmaq mənim üçün çox ağırdır. Amma nə etmək olar? Həyatın düzəni belədir. Gələn bir gün gədcək. Xoş o insana ki, ondan sonra xoş xatirələr qalacaq. Vahid müəllimlə bağlı xoş xatirələr kimi...

Ruhun şad, məkanın cənnət olsun, Vahid müəllim! Cismən bizlərdən ayrılсан da, ruhən bizlərlə sən!

Ruhuna hörmət və ehtiramla:

HİDAYƏT SƏFƏRLİ





## İtkin şəhidlərimiz

# Cismi də ruhu kimi torpağa gömülmədi...

Vahidin atası Balaca kişi əslən Yarəhmədli kəndindən olsa da, Cəbrayıl şəhərinin mərkəzində yaşayırdı. Həyat yoldaşı Minə Xasay qızı ilə özlərini dünyanın ən xoşbəxt, bəxtəvər bəndələrindən hesab edirdilər. Niyə də hesab etməyəydilər axı? Rayonun mərkəzində ev-əşikləri, oğul-qız sarıdan da Uca Tanrı paylarını vermişdi: Vahid, Vaqif, Zahid adlı 3 oğul, Vəfa adlı 1 qız övladları vardı... "Övladlarının qarasına uçurdular" - şad-xürrəm bir ailə həyatı yaşayırdılar. Tifağı dağılmış ermənilər olmasaydı, bu xoş növrəği kim poza bilərdi ki... Mənfur qonşularımız torpaqlarımıza diş qıcayıb, ata-baba yurdumuza hücum çəkəndə vətənimizin qeyrətli oğulları silaha sarıldılar. Balaca kişi ilə Minə xanımın ilk övladları olan Vahid Əliyev də vətənin müsəlləh əsgəri kimi torpaqlarımızın azadlığı uğrunda haqq savaşına qoşuldu...

Vahid Balaca oğlu Əliyev 16 aprel 1970-ci ildə Cəbrayıl şəhərində anadan olmuşdu. 1977-1985-ci illərdə Cəmil Əhmədov adına Cəbrayıl şəhər orta məktəbin 8-ci sinfini bitirmişdi. 1988-ci ildə Sarıçalı kənd 131 sayılı texniki peşə məktəbini dülğər ixtisası üzrə bitirmişdi. 1988-1990-cı illər sovet ordusunda Arxangelsk vilayətində xidmətdə olub. 1 sentyabr 1990-cı ildə Gəncə şəhərində 37 sayılı texniki peşə məktəbinə daxil olub və 24 iyun 1991-ci ildə 5-ci dərəcəli usta köməkçisi ixtisası üzrə tam kursu bitirmişdir. 1991-1992-ci illər Cəbrayıl 6№-li səyyar mexanikləşdirilmiş dəstədə işləmişdir.

Mənfur qonşularımızın azğınlaşdığını və quduz it kimi üstümüzə hücum çəkdiyini görən Vahid Balaca oğlu Əliyev valideynləri razı ol-

Vahid sovet ordusunda qulluq edərək, əsgər yoldaşları arasında cəsəreti, əzmkarlığı ilə xüsusi seçildiyinə görə general A.İvanovun imzası ilə evlərinə - valideynlərinə dəfələrlə təşəkkürnamələr gəlmişdi. Məhz bu əzmkar keyfiyyətlərini o, milli ordumuzda da ləyaqətlə nümayiş etdirirdi. Elə bu cəsurluğuna görə də son döyüşdə - 11 aprel 1993-cü ildə Ziyarət dağı ətrafındakı Göygədikdə - Göygədik əməliyyatında qrantomyotçu kimi qorxmadan döyüşlərə atılır. Həmin döyüşdə Vahid düşməne sarsıdıcı zərbələr vursa da, son nəticədə özü də namərd düşmənin girinə keçir - taleyi



çıxmırsa. Belə ki, düşmənlə arada qalan neytral ərazidə həlak olan əsgərin nəşini götürmək mümkün olmur və məzarı olmayan şəhid kimi yaddaşlarda yaşayır, onun məzar yeri isə vətən övladlarının könlündə, ürəyində olur. İtkin şəhidimiz Vahid Əliyev



zı oğlunun yolunu gözləyə-gözləyə həsrət-nisgil içində 2007-ci ildə dünyasını dəyişdi, Xırdalan məzarlığında torpağa tapşırıldı. Oğlundan sonra 14 il yaşadı, əgər buna yaşamaq demək olarsa. Çörək - su yeyib-içmək istəmir ki, Vahid yeyib-içir ki, mən də yeyim-içim? Anası heç dözmürdü, bəşmərdi oğlunun şəhid olmasıyla. Ölümündən bir həftə qabaq qızıgile getmişdi. Barmağında qızıl üzük vardı. Deyib ki, kim Vahiddən şad xəbər gətirsə, bu üzüyü ona verin muştuluq kimi.

Sərvinaz xanım onu da dedi ki, hələ Cəbrayıl da olan Vahidin toyunu eləmək istəyirmişlər. hazırlıq görürmüşlər, razı olmayıb, deyib ki, vətənin bu dar günündə toy eləmək mənim harama yaraşır. Nə toy-filan? Vahidin itkin xəbəri gələndə anası üzün cırdı, saçın yoldu. İşğal vaxtı evdən Vahidin 2 dəst paltarın bir diplomata qoyub çıxmışdı. Vahidin toyu üçün xına və s. almışdıq, bütün toy tədarükləri görmüşdük. Anası vəsiyyət etmişdi ki, öləndə Vahidin köynəyini mənə kəfən edin, aldığımız toy əşyalarını sinəmə qoyun dedi. Oğul dərdi çəkməkdən beyninə qan sızdı, komaya düşüb rəhmətə getdi. Biz də onun vəsiyyətini yerinə yetirdik. Məzar daşına oğlunun da şəklini vurduq.

Sərvinaz xanım Vahidin haqqında da danışdı dedi ki, əlindən hər bir iş gələrdi. Uşaq vaxtı əldə düzəltmə silahlar da düzələrdi. Çox bacarıqlı idi. Hər sahəyə maraqlı göstərirdi. Rəsmlər çəkərdi, divara güllər, bezəklər vurardı. Döyüşdə də cəsuruydu. Döyüş yoldaşları həmişə onun qoçaqlığından danışdılar...

Sərvinaz xanımın son sözlərinə əlavə edim ki, elə döyüşlərdə qorxmazlığına görə özünü odun-közün içinə vurdu Vahid. Döyüşün ən qaynar nöqtələrinə qartal kimi cəsəretlə şığıdığı üçün özünü qanlı döyüşlərin qızgın yerində də həlak - şəhid etdi; cismiylə də, ruhuyla da torpağa gömülmədən əngin səmalara uçdu - ölməzliyə qovuşdu...

Şakir ALBALIYEV



mazlar deyə evlərindən xəbərsiz heç kimə deyib-gənəşmədən 1992-ci ilin oktyabrında könüllü olaraq Milli ordumuzun sıralarına qoşulur. Sirik batalyonunda hərbi xidmətə başlayır. Onun sovet ordusunda yaxşı xidmət etməsi burada karına gəlir, mahir pulemyotçu kimi döyüşlərdə düşmənin əhədimin amanını kəsir. Qeyd edim ki,

məchul olur. Həmin döyüşdə Vahidlə bir yerdə döyüşən Əliyev Elmar Rza oğlu və Verdiyev Mais Akif oğlu da itkin düşürlər... Mühəribənin amansız qanunları var: yaralanmaq, şikəst-əlil olub sağlamlığını itirmək, itkinlik-şəhidlik... İtkin düşmək də prinsipcə şəhidlikdir, əgər müəyyən müddətə qədər itkin düşəndən heç bir xəbər-əter

kimi...

Vahidin itkin düşməsinə - şəhid olmasından 4 ay sonra isə məcburi köçkünlük faciəmiz başladı.

Abşeronun 28 May qəsəbəsində məskunlaşmış Vahidin qardaşı Zahidin arvadı Sərvinaz müəllimə ilə söhbət zamanı itkinlik ağrı-acısından danışdı, dedi ki, Vahidin anası Əliyeva Minə Xasay qı-



## Məzarsız şəhidlərimiz anıldı



Avqust ayının 27-də MVQSİYB sədri Rada Abbas, İradə Qaraca və Gülpəri Əhmədovanın təşkilatçılığı və Yasamal rayon Bələdiyyəsinin dəstəyi ilə Bələdiyyənin mərasim evində 1993-cü ildə Cəbrayıl rayonunun Dağtumas kəndindən olan 6 məzarsız - itkin şəhidimizin - Həmidov Şəmsi



Məhəmməd oğlu, Məmmədov Məzahir Məhəmməd oğlu, Məmmədov Səftər Novruz oğlu, Allahquliyev Mahir Məhəmməd oğlu, İbrahimov Sərvər Rəşid oğlu və Rüstəmov Novruz İbiş oğlunun xatirələri yad olundu.

Anım günündə şəhidlərimizin ailə üzvləri, Cəbrayıl RİH-nin məsul işçisi Əbil Vəliyev, Rəşad müəllim, RİH-nin Dağtumas kəndi üzrə nümayəndəsinin müavini İlqar Məmmədov, şair-publisist Malik Əhmədov, Türkiyə Cumhuriyyətindən tanınmış jurnalist Hasan Barın, şəhidlərimizin döyüş yoldaşları, Cəbrayıl rayon ŞVQAİB sədri İxtiyar Hüseynov, müharibə veteranları, Dağtumas kəndinin bir qrup sakini iştirak etdilər.

Tədbirdə Mühəribə Veteranı Qadınları və İB üzvləri, XSTİB sədri Ceyran Əzizova, QİAİB sədri Könül Hüseynova, Mehriban Abdullayeva da iştirak etdilər.

Tədbirdə şəhidlərimizin keçdiyi döyüş yolundan söhbət açıldı və sonda ehsan olaraq çay süfrəsi açıldı.

"XUDAFƏRİN"

## Elegiyalar

Tale üz döndərdi, bəxt qaçaq düşdü,  
Yaşaya bilmədim özümə bir gün.  
Həkim tək dərdlərə əlac eylədim,  
Yaşadım ömrümü insanlar üçün.

\*\*\*

Dərdimi dərdlərə qatıb gedirəm,  
Canı beş qəpiyə satıb gedirəm.  
Bəxtim bu dünyada yatıb gedirəm,  
Bəlkə o dünyada oyandı bəxtim!


\*\*\*

İlahidən bağlı gələn baxtım, vay,  
Bomboş qalmış bəylik taxtım-taxtım, vay.  
Varlığımə yoxluq hakim kəsilib,  
Deyələr ki heç dünyada yoxdum, vay!

Şakir Əlifoğlu



# Xoş xatirələrlə yaşayacaqsan...



**R**ayonumuzun ictimaiyyətinə ağır itki üz vermişdir. 12 avqust 2023-cü il tarixdə qəzetimizin sabiq baş redaktorlarından olmuş, yazıçı-publisist Sərməst Salman oğlu Seyidəliyev 79 yaşında Bakı şəhərində vəfat etmişdir. S.S.Seyidəliyev 21 oktyabr 1944-cü ildə Cəbrayıl şəhərində anadan olmuşdur. Orta məktəbi bitirdikdən sonra sənədlərini Azərbaycan Dövlət Universitetinin jurnalistika fakültəsinə verir, yüksək qiymətlər alıb, sevdiyi ixtisasa qəbul olur.

Sərməst müəllimin 70 illiyi ilə bağlı qəzetimizin 26 dekabr 2013-cü il tarixli sayında "Bir jurnalist ömrü" adlı yazı da vermişdik. Gələn il 80 illiyi olacaqdı və sözsüz ki, bu münasibətlə də onunla görüş keçirəcək, yazacaqdıq. Ancaq ömrün vəfasızlığı, dünyanın faniliyi belə bir görüşə imkan vermədi. Çox heyf ki, biz onunla bir daha canlı müsahib kimi görüşə bilməyəcəyik.

Gülürüz, xoş siması var idi Sərməst müəllimin. ondan geridə isə saysız-hesabsız jurnalist yazıları, xatirələr qaldı bizlərə...

Ömrünün 40 ilindən çoxunu qəzetçiliyə, mətbuata həsr eləyən Sərməst Seyidəliyev hələ orta məktəbdə oxuduğu illərdən yazıya-pozuya maraq göstərər, doğma qəzetimizlə əlaqə saxlayar, yazılar verərdi. Bu həvəsi idi onu jurnalistika sənətinə bağlayan, jurnalist peşəsinə yiyələndirən. O, tələbəlik dövründən respublika mətbuatında da çıxışlar edərdi. "Kommunist", "Azərbaycan pioneri", "Sovet kəndi" və başqa qəzetlərdə imzası görünərdi. Qeyd edək ki, Azərbaycan Jurnalistlər Birliyinin üzvü olan Sərməst müəllim "Xudafərin" qəzetində korrektorluq vəzifəsindən başlamaqla məsul katib və baş redaktor vəzifələrinə eziyyətli və həm də ləyaqətli, şərəfli bir yol keçib. Rayonumuzun ictimai-siyasi-ədəbi-mədəni-iqtisadi həyatı ilə bağlı baş verən yeniliklərdən oxucularımızı agah edib. Bundan başqa, o, rayon Partiya Komitəsində təlimatçı vəzifəsində də fəaliyyət göstərirdi. Cəbrayıl Ziyalılar batalyonu təşkil olunanda

Şakir ALBALIYEV

## ELAN

1973-cü il təvəllüdü Cəbrayıl rayonunun Tinli kənd sakini Əliyev Qorxmaz Əli oğluna verilmiş müharibə veteranı vəsiqəsi itdiyi üçün etibarsız sayılır.

Hər vaxtın xeyir, Şakir qardaş! Dünən yazılarına göz gəzdirdim, dedim sabah diqqətlə oxuyaram. Ən birinci məni ANAN haqqında yazdığın yazı özünə cəlb elədi. Həqiqətən də yazı məni mənən aldı, Allahdan o gözəl nurlu qadına rəhmət diləyirəm, yatdığı yer cənnət olsun, inşallah. Bildiyimizə görə, oxuduğumuza görə həyatda elədiyin əməllərə görə, hətta ürəyində basqasına kin, pislik arzulamadığına görə, hamı-



## Məkani cənnətlik ana

nın dərini, qaygısını çəkdiyinə görə, təmənnəsiz yaxşılıq etdiyinə görə yeri Cənnətdir.

Pedaqogikada da bu əməllər sahibinin adı Şəxsiyyətdir, Qərənfil ana şəxsiyyət olub. Uşnskinin bir sözü var "şəxsiyyət, şəxsiyyət yetişdirir". Sənin o biri bacı-qardaşlarını tanımasam da, sənin təmsalında bunu görürəm. Əsl Azərbaycan qadınına xas olan bütün keyfiyyətlər Qərənfil anada cəmləşib, övlad sevgisi (bəlkə də bu qərribə fikir kimi səslənər, amma bu dövrdə hər ana analıq edə bilmir), ər sevgisi (başının tacı, evinin dirəyi, məsləhət yeri), düşdüüyü ocağı doğmalaşdırmaq, övlad, usaq böyütmək, bununla belə torpaq həsrəti çəkmək, qurulu evini, havasını, suyunu qoyub bacısı qızının ocaq saldığı yeri Vətən eləmək (bəlkə də o qızı da qərblilikdən qurtarıb, sizin ora getməyiniz) - bu keyfiyyətlər hamısı bir nümunədir, o ocaqda böyüyən hər bir usaq üçün məktəbdir. Dövrü qədimnən belə deyim var: oğlanlar anaya, qızlar ataya bağlı olur, nəse qız övladına da deyirlərki, dərni çəkən olur,

dünyasını dəyişəndə arxasınca ağı deyib, onu son mənzilə yola salan olur. Amma sənin təmsalında gördüm ki, bu fikir öz əksini tapmır. Sənin ana, ata, bacı, qardaş, gəlinləriniz haqqında doğmalığının, istiliyinin səmimiyyəti yazındaca görünür. Mənim yaram ağrıyır, sənin haran ağrıyır... həqiqətən də elədi, od ancaq düşdüüyü yeri yandırır. Özün də savadlı alimsən, dərk eliyirsən ölümü, ancaq qəbullana bilmirsən, üsyanın budu. Amma nəzərə al ki, hər adam gündə dua da edir, nəse istiyir Yaradannan, qəbul olanı da olur, olmayanı da. Qərənfil ananın özünün haqq dünyası üçün istedikləri nin hamısını eşidib Yaradan, övlad çiyində gedib (övladı qədər sevdiyi gəlin itirib acısını duyub), buna - yəni ananın dualarının qəbul olmasına həmişə sevin. Heyfşilənmə ki evlənmədim, bunda da bir xeyir var, əlbət! İnşallah, xoş günlər həmişə səninlə olsun!

Vəfa NƏSİBOVA-ÇİRAQOVA,  
pedaqogika üzrə  
fəlsəfə doktoru, BDU-nun  
pedaqogika kafedrasının  
müəllimi

## Təbrik edirik!



**Qərənfil Albaliyevanı** yüksək balla Bakı Dövlət Universitetinin Azərbaycan dili və ədəbiyyatı müəllimliyi ixtisası üzrə filologiya fakültəsinə qəbul olması münasibətilə atası Nağı, anası Aləmzər, bacıları Zərrintac və Nuray, əmiləri Şakir, Əfqan, Fazil, bibiləri Ramilə və Rəna, dayıları Taleh, Şərəf və Abbas təbrik edirlər.

**Təbrikə babası Ataman kişi, nənəsi Zərnigar xanım da qoşulur, həyatda və təhsildə bol-bol uğurlar qazanmasını arzulayırlar!**



**Cəbrayıl RİH, YAP rayon təşkilatı və "Xudafərin" qəzeti**

Cəbrayıl rayon İcra Hakimiyyəti başçısının müavini Fəridə xanım İbayevaya, atası **İBAYEV MƏHƏMMƏDƏLİ HƏBİB OĞLUNUN** vəfatından kədərləndiklərini bildirir və dərin hüznə başsağlığı verirlər.

**Cəbrayıl RİH, YAP rayon təşkilatı və "Xudafərin" qəzeti**

"Xudafərin" qəzetinin baş redaktoru Şakir Albaliyevə, əmisi qızı **ALBALIYEVƏ TƏRANƏ SƏMƏRQƏND QIZININ** vaxtsız vəfatından kədərləndiklərini bildirir və dərin hüznə başsağlığı verirlər.

**Cəbrayıl RİH, YAP rayon təşkilatı və "Xudafərin" qəzeti**

"Xudafərin" qəzetinin sabiq baş redaktorlarından olmuş **SƏRMƏST SALMAN OĞLU SEYİDƏLİYEVİN** vəfatından kədərləndiklərini bildirir və ailə üzvlərinə dərin hüznə başsağlığı verirlər.

**Cəbrayıl RİH, YAP rayon təşkilatı və "Xudafərin" qəzeti**

Mustafayev Hüseyn Ahi oğlu, Qafarova Bənövşə Sədi qızı, Abduləzimov Bahadır Gülmalı oğlu və Məhərrəmov Elşən Mustafa oğlunun vəfatlarından kədərləndiklərini bildirir və ailə üzvlərinə dərin hüznə başsağlığı verirlər.

**Allah rəhmət eləsin!**

Baş redaktor:  
**Şakir Əlif oğlu**  
**ALBALIYEV**

Qəzet Ədliyyə Nazirliyində qeydə alınıb.  
CIF 1209641  
H/h:55233080000  
kod: 200123  
VÖEN: 990003611  
SWIFT kod: AIBAZ2X  
M/h: AZ37NABZ0135010000000001944  
Benefisiarın hesabı: AZ27IB410100C9443130139112  
VÖEN: 8200035441  
Ünvan: AZ 1073, Bakı şəh.,  
Mətbuat prospekti, 529-cu məhəllə  
"Azərbaycan" nəşriyyatı.  
Telefon: (051) 441-15-82

Müəlliflərin mövqeyi ilə redaksiyanın mövqeyi üst-üstə düşməyə bilər.

Materiallardakı faktların doğruluğuna müəlliflər cavabdehdir.

Əlyazmalar geri qaytarılmır.

Qəzet "Xudafərin" qəzetinin kompüter mərkəzində yığılıb, səhifələnilib və "Azərbaycan" nəşriyyatında çap edilib.  
**albaliyevshakir@gmail.com**  
**albaliyevshakir@rambler.ru**  
Sifariş №: 2759  
Tiraj: 2000